

3x 79x

2/1

1/6042485/2024

"ഭരണഭാഷ- മാതൃഭാഷ"



കേരള സർക്കാർ



ഉദ്യോഗസ്ഥഭരണപരിഷ്കാര (എ.ആർ.14) വകുപ്പ്

നമ്പർ.എ.ആർ.14-1/8/2024/ഉഭപവ

24-01-2024, തിരുവനന്തപുരം

അഡീഷണൽ ചീഫ് സെക്രട്ടറി

എല്ലാ സർവ്വീസ് സംഘടനകൾക്കും

സർ,

വിഷയം:- ഉഭപവ- കാസർഗോഡ്, ഇടുക്കി, വയനാട് ജില്ലകളിൽ നിയമിക്കപ്പെടുന്ന ഉദ്യോഗസ്ഥർ നിശ്ചിത കാലയളവിലേയ്ക്ക് ആ ജില്ലകളിൽ ജോലി ചെയ്യുന്നുവെന്ന് ഉറപ്പാക്കുന്നത്-സർവ്വീസ് സംഘടനകളുമായി ചർച്ച-നിർദ്ദേശങ്ങൾ-സംബന്ധിച്ച്.

- സൂചന:-
1. 14.03.2022 ലെ എ.ആർ.14-1/6/2022/ഉഭപവ നമ്പർ സർക്കുലർ
 2. അഡീഷണൽ ചീഫ് സെക്രട്ടറിയുടെ 08.03.2023 ലെ നമ്പർ 127/2023/എസി.എസ്/ജി.എ.ഡി നമ്പർ കറിപ്പ്
 3. 27-07-2023, 02-08-2023 തീയതികളിലെ എ.ആർ 14-1/6/2023-ഉ.ഭ.പ.വ നമ്പർ സർക്കാർ കത്ത്
 4. നവകേരള സദസ്സിലെ നിർദ്ദേശം അടങ്ങിയ ബഹു.മുഖ്യമന്ത്രിയുടെ പ്രൈവറ്റ് സെക്രട്ടറി ശ്രീ. കെ.കെ. രാഗേഷ് (Ex. MP) യുടെ കറിപ്പ്.

സൂചനയിലേയ്ക്ക് ശ്രദ്ധ ക്ഷണിക്കുന്നു. കാസർഗോഡ്, ഇടുക്കി, വയനാട് ജില്ലകളിൽ നിയമിക്കപ്പെടുന്ന ഉദ്യോഗസ്ഥർ നിശ്ചിത കാലയളവിലേയ്ക്ക് ആ ജില്ലകളിൽ ജോലി ചെയ്യുന്നുവെന്ന് ഉറപ്പാക്കുന്നത് സംബന്ധിച്ച് സൂചന (1) പ്രകാരം കർശന നിർദ്ദേശങ്ങൾ പുറപ്പെടുവിച്ചിരുന്നു. പ്രസ്തുത സർക്കുലറിലെ നിർദ്ദേശങ്ങൾ പൂർണ്ണമായും പാലിക്കപ്പെടാത്തതിനാൽ പ്രസ്തുത ജില്ലകളിൽ ഉദ്യോഗസ്ഥരുടെ അഭാവം പദ്ധതി പ്രവർത്തനങ്ങളെ സാരമായി ബാധിക്കുന്നു. പ്രസ്തുത സാഹചര്യത്തിൽ നിർദ്ദേശങ്ങൾ നടപ്പിലാക്കുന്നതുമായി ബന്ധപ്പെട്ട് ചീഫ് സെക്രട്ടറി സർവ്വീസ് സംഘടനകളുമായി 07.02.2024 ബുധൻ രാവിലെ 10.30 മണിയ്ക്ക് ഗവണ്മെന്റ് സെക്രട്ടറിയേറ്റ് അനേക്സ് 2 (ഒന്നാം നില)ലെ ശ്രുതി ഹാളിൽ വെച്ച് ചർച്ച നടത്തുവാൻ തീരുമാനിച്ചിരിക്കുന്നു.

പ്രസ്തുത ചർച്ചയിൽ ഉന്നയിക്കുവാനുള്ള ഇതോടൊപ്പം ചേർത്തിട്ടുള്ള ചോദ്യാവലിയിന്മേലുള്ള വിശദാംശങ്ങൾ അടക്കം താങ്കൾ നിർബന്ധമായും പങ്കെടുക്കണമെന്ന് താത്പര്യപ്പെടുന്നു.

വിശ്വസ്തയോടെ,

സിനി സാബു

ജോയിന്റ് സെക്രട്ടറി

അഡീഷണൽ ചീഫ് സെക്രട്ടറിയുവേണ്ടി

അംഗീകാരത്തോടെ

Signed by

Aravind.c.m.

Date: 24-01-2024 17:37:41

- സർവ്വീസ് സംഘടനകളെ അറിയിക്കുന്നതിനായി)
2. ചീഫ് സെക്രട്ടറിയുടെ ഓഫീസിലെ ഒ.സ്റ്റ.ഡി ക്ക്
 3. പി&എ.ആർ.ഡി അഡീഷണൽ ചീഫ് സെക്രട്ടറിയുടെ പി.എ സ്ക്
 4. വെബ് & ന്യൂ മീഡിയ

നിർദ്ദേശങ്ങൾ

1. പ്രായോഗികമായി ബുദ്ധിമുട്ട് ഉള്ളതിനാലും സങ്കീർണ്ണമായ നിയമ പ്രശ്നങ്ങൾ നിരന്തരം ഉണ്ടായേക്കാം എന്നുള്ളതിനാലും "നിർബന്ധിത സേവനം ചെയ്യാത്ത ജീവനക്കാർക്ക് സ്ഥാനക്കയറ്റം നൽകേണ്ടതില്ല" എന്ന നിർദ്ദേശം തത്കാലം അംഗീകരിക്കേണ്ടതില്ല
2. ഡെപ്യൂട്ടേഷൻ മുഖേന അല്ലാതെ സംസ്ഥാന തലത്തിൽ സ്ഥലം മാറ്റപ്പെടാവുന്ന ഫീൽഡ് വകുപ്പുകൾക്കും ജീവനക്കാർക്കും മാത്രം ഈ നിബന്ധനകൾ ബാധകമാക്കിയാൽ മതിയാകും. IAS, KAS, സെക്രട്ടറിയേറ്റ് സർവ്വീസ് എന്നിവയെ ഒഴിവാക്കാവുന്നതാണ്.
3. മേൽപ്പറഞ്ഞ ജില്ലകളിലേയ്ക്ക് ഉള്ള സ്ഥലംമാറ്റം പ്രോത്സാഹിപ്പിക്കുന്നതിന് വേണ്ടി നിർബന്ധിത സേവന കാലയളവിൽ ആർജ്ജിക്കാവുന്ന ആർജ്ജിത അവധികളുടെ എണ്ണം 11/1 എന്നതിന് പകരം 8/1 എന്നാക്കി മാറ്റാവുന്നതാണ്.
 - a) നിർബന്ധിത സേവന കാലയളവിൽ നിശ്ചിത ദിവസങ്ങളിൽ അധികം (ഉദാ: 30 ദിവസം) (മെഡിക്കൽ സാഹചര്യങ്ങൾ ഒഴികെ) അവധി എടുക്കുന്നവർക്ക് ഈ ആനുകൂല്യം ലഭിക്കാൻ അർഹത ഉണ്ടാകണമെങ്കിൽ, ഇങ്ങനെ നീണ്ട അവധികൾ എടുത്ത കാലയളവ് കൂടി ആ ജില്ലകളിൽ അധികമായി തുടരണം.
 - b) ഇങ്ങനെ നിർബന്ധിത സേവന കാലയളവിൽ അധികം തുടരേണ്ടി വരുന്നവർക്ക് പൊതു സ്ഥലം മാറ്റത്തിന്റെ ഭാഗമായല്ലാതെ സ്ഥലം മാറ്റം നൽകാവുന്നതുമാണ്.
4. നിർബന്ധിത സേവനത്തിനായി നിയമിക്കപ്പെടുന്ന എല്ലാ ജീവനക്കാർക്കും അതേ തുടർന്ന് ഉണ്ടാകുന്ന സ്ഥലംമാറ്റങ്ങളിൽ അവർ ആവശ്യപ്പെടുന്ന ജില്ലകളിലേക്ക് പ്രഥമ മുൻഗണന നൽകാവുന്നതാണ്.